

विस्तारित महात्मा ज्योतिराव फुले जन आरोग्य योजना व आयुष्मान भारत-प्रधानमंत्री जन आरोग्य योजनेंतर्गत राज्य आरोग्य हमी सोसायटीकडे निर्माण होणाऱ्या राखीव निधीतून (Corpus Fund) उपचार मिळण्याकरिता प्रमाणित कार्यपद्धती (Standard Operative System) निश्चित करणेबाबत.....

महाराष्ट्र शासन

सार्वजनिक आरोग्य विभाग

शासन निर्णय क्रमांक: समिती-२०२५/E-९६४०८७/MJPJAY & AB-PMJAY

गोकुळदास तेजपाल रुग्णालय संकुल इमारत,

१० मजला, मंत्रालय, मुंबई - ४०० ००१

दिनांक: १० एप्रिल, २०२६

वाचा :

- १) सार्वजनिक आरोग्य विभाग, शासन निर्णय क्रमांक: मफुयो-२०१८/प्र.क्र.२५७/आरोग्य-६, दिनांक ११ जानेवारी, २०१९
- २) सार्वजनिक आरोग्य विभाग, शासन निर्णय क्रमांक: मफुयो-२०२३/प्र.क्र.१६०/आरोग्य-६, दिनांक २८ जुलै, २०२३
- ३) सार्वजनिक आरोग्य विभाग, शासन निर्णय क्रमांक: समिती-२०२५/E-९६४०८७/MJPJAY & AB-PMJAY, दिनांक १४ ऑक्टोबर, २०२५.
- ४) सार्वजनिक आरोग्य विभाग, शासन निर्णय क्रमांक: समिती-२०२५/E-९६४०८७/MJPJAY & AB-PMJAY, दिनांक ६ जानेवारी, २०२६

प्रस्तावना :

महात्मा ज्योतिराव फुले जन आरोग्य योजना व आयुष्मान भारत-प्रधानमंत्री जन आरोग्य योजना या एकत्रित योजनेचे विस्तारीकरण करणेबाबत दि. २८ जुलै, २०२३ च्या शासन निर्णयान्वये आदेश निर्गमित करण्यात आलेले आहेत. तसेच विस्तारित महात्मा ज्योतिराव फुले जन आरोग्य योजना (MJPJAY) व आयुष्मान भारत -प्रधानमंत्री जन आरोग्य योजना (AB-PMJAY) राज्य शासनाच्या राज्य आरोग्य हमी सोसायटीमार्फत दि.१ जुलै, २०२४ पासून पूर्णतः हमी तत्वावर राबविण्यात येत आहे.

शासन निर्णय दि.१४.१०.२०२५ अन्वये विस्तारित महात्मा ज्योतिराव फुले जन आरोग्य योजना व आयुष्मान भारत-प्रधानमंत्री जन आरोग्य योजनेअंतर्गत अंगीकृत करण्यात आलेल्या सार्वजनिक आरोग्य विभाग, वैद्यकीय शिक्षण व औषधी द्रव्ये विभाग व नगर विकास विभागाच्या अधिनस्त शासकीय रुग्णालये/आरोग्य संस्थांना सदर योजनेंतर्गत उपचारांच्या दाव्यांपोटी प्राप्त होणाऱ्या निधीपैकी २० टक्के निधी राखीव निधी म्हणून राज्य आरोग्य हमी सोसायटीकडे ठेवून या

राखीव निधीतून रु. ५.०० लाखापेक्षा अधिक खर्चाच्या नऊ (९) दुर्मिळ प्रकारच्या अवयव प्रत्यारोपण/ कृत्रीम प्रत्यारोपणासारख्या उपचारांचा खर्च करण्यास मान्यता देण्यात आली आहे.

राज्य आरोग्य हमी सोसायटीकडे निर्माण होणाऱ्या राखीव निधीतून (Corpus Fund) उपचार मिळण्याकरिता अर्ज दाखल करण्यापासून ते रुग्णालयांस सदर उपचार केल्यानंतर देय असणारी रक्कम अदा करण्यापर्यंत विविध घटकांची या प्रक्रियेतील भूमिका निश्चित करून सदर प्रक्रिया कमीत कमी कालावधीत क्रमानुसार पार पाडण्यासाठी प्रमाणित कार्यपद्धती (Standard Operative System) निश्चित करण्याची बाब शासनाच्या विचाराधीन होती. त्यानुसार पुढीलप्रमाणे शासन निर्णय निर्गमित करण्यात येत आहे.

शासन निर्णय:-

शासन निर्णय दि.१४.१०.२०२५ अन्वये विस्तारित महात्मा ज्योतिराव फुले जन आरोग्य योजना व आयुष्मान भारत-प्रधानमंत्री जन आरोग्य योजनेअंतर्गत अंगीकृत करण्यात आलेल्या सार्वजनिक आरोग्य विभाग, वैद्यकीय शिक्षण व औषधी द्रव्ये विभाग व नगर विकास विभागाच्या अधिनस्त शासकीय रुग्णालये/आरोग्य संस्थांना सदर योजनेतर्गत उपचारांच्या दाव्यांपोटी प्राप्त होणाऱ्या निधीपैकी २० टक्के निधी राखीव निधी म्हणून राज्य आरोग्य हमी सोसायटीकडे ठेवून या राखीव निधीतून रु. ५.०० लाखापेक्षा अधिक खर्चाच्या नऊ (९) दुर्मिळ प्रकारच्या अवयव प्रत्यारोपण/ कृत्रीम प्रत्यारोपणासारख्या उपचारांचा खर्च करण्यास मान्यता देण्यात आली आहे.

२. राज्य आरोग्य हमी सोसायटीकडे निर्माण होणाऱ्या राखीव निधीतून (Corpus Fund) उपचार मिळण्यासाठी अर्ज दाखल करण्याकरिता पात्रता व निकष , रोगनिदान चाचण्या, उपचार व शस्त्रक्रियांसाठी दाखल अर्जांची छाननी करणे, सदर अर्जांची वैद्यकीयदृष्ट्या पडताळणी करून मान्यता देणे व त्यानुसार रुग्णालयांना उपचारांचा खर्च अदा करण्याबाबत **पुढीलप्रमाणे कार्यपद्धती निश्चित करण्यात येत आहे:**

१.रुग्णाच्या पात्रतेचे निकष :

- अ) रुग्ण महाराष्ट्राचा अधिवासी असावा .
- आ) मानवी अवयव प्रत्यारोपण कायदा व नियम यांच्या कक्षेत येणाऱ्या प्रकरणी (Transplantation of Human Organ and Tissue Act) सक्षम प्राधिकाऱ्यांची मान्यता असणे आवश्यक आहे.

२. आवश्यक कागदपत्रे :

- अ) राखीव निधीतून करावयाच्या (कॉर्पस फंड) अंतर्गत नमूद सर्व उपचारांसाठी आवश्यक कागदपत्रे :
 - i. बॉम्बे नर्सिंग होम सर्टिफिकेट
 - ii. रुग्णालयाच्या बँक खात्याचा तपशील व रद्द केलेला धनादेश

- iii. रुग्णाचे आधार कार्ड
- iv. रुग्णाचे रेशन कार्ड.

आ) : अवयव प्रत्यारोपण शस्त्रक्रियेसाठी आवश्यक कागदपत्रे .

- i. अवयव प्रत्यारोपण कायद्यांतर्गत रुग्णालय नोंदणी प्रमाणपत्र
 - ii. अवयव प्रत्यारोपण संबंधित विशेष तज्ञांचे मानवी अवयव प्रत्यारोपण कायद्या अंतर्गत नोंदणी प्रमाणपत्र
 - iii. जिवंत संबंधित नातेवाईक अवयव दाता (living related donor) साठी नोंदणीकृत प्रत्यारोपण रुग्णालयाच्या सक्षम प्राधिकारी किंवा हॉस्पिटल-आधारित अधिकृत समितीकडून मंजूरी प्रमाणपत्र
 - iv. असंबंधित नातेवाईक अवयव दाता (unrelated donor)साठी राज्य/प्रादेशिक अधिकृत समितीकडून मंजूरी प्रमाणपत्र
 - v. अवयव वाटप पत्र (organ allocation letter for deceased donor)
 - vi. अवयव प्रत्यारोपण उपचारासाठी आवश्यक तपासणी अहवाल
- इ). बोन मॅरो प्रत्यारोपण (Bone marrow transplant)साठी आवश्यक कागदपत्रे
- i. उपचारासाठी आवश्यक तपासणी अहवाल
 - ii. हिमेटोलॉजिस्टचे शिफारसपत्र
- ई). हृदय व्हॉल्व इम्प्लंटेशन साठी आवश्यक कागदपत्रे
- i. उपचारासाठी आवश्यक तपासणी अहवाल
 - ii. हृदयरोगतज्ञ हृदय शल्यचिकित्सक, व रुग्णालय प्रमुखांचे संयुक्त शिफारसपत्र

३. विविध समित्या, त्यांची रचना व कार्ये, संबंधित घटक व त्यांच्या जबाबदाऱ्या:

अ) समित्या:

(१) छाननी समिती ,राज्य आरोग्य हमी सोसायटी:

रचना- छाननी समितीची रचना राज्य आरोग्य हमी सोसायटी, वरळी, मुंबई यांच्यास्तरावरून निर्धारित करण्यात येईल.

समितीची कार्यकक्षा :-

- i) अर्ज स्वीकृती, नोंदणी व प्राथमिक छाननी
- ii) वैद्यकीय व निधी मंजूरी समिती समोर प्रस्ताव सादर करणे

(२) वैद्यकीय व राखीव निधी मंजूरी समिती, राज्य आरोग्य हमी सोसायटी:

रचना :

१	मुख्य कार्यकारी अधिकारी, राज्य आरोग्य हमी सोसायटी	अध्यक्ष
२	संचालक आरोग्य सेवा, मुंबई	सहअध्यक्ष
३	संचालक, SOTTO	सदस्य
४	वैद्यकीय शिक्षण व संशोधन, मुंबई (DMER) ने नामनिर्देशित केलेला सदस्य (सहसंचालक दर्जापेक्षा कमी नसलेला सदस्य)	सदस्य

५	AIIMS director यांचे प्रतिनिधी(प्राध्यापक दर्जापेक्षा कमी नसलेला सदस्य)	सदस्य
६	सहायक संचालक, (आरोग्य सेवा) राज्य आरोग्य हमी सोसायटी, मुंबई	सदस्य सचिव

*या व्यतिरिक्त प्रकरणपरत्वे समितीला आवश्यक वाटेल अशा तज्ञांचा सल्ला सदर समितीला घेता येईल.

कार्यकक्षा :

- वैद्यकीय दृष्टिकोनातून प्रस्तावाची तपासणी करून निधी मंजूर करणे,
- समितीने मंजूर केलेल्या अर्जांच्या अनुषंगाने संबंधीत रुग्णालयास अवगत करणे ,
- समितीने मंजूर केलेली प्रकरणे कार्योत्तर मंजूरीकरीता दर महिन्याला होणाऱ्या विशेष उपचार सहायता व सक्षमीकरण समितीच्या बैठकीमध्ये सादर करणे.

३. विशेष उपचार सहायता व सक्षमीकरण समिती

रचना- शासन निर्णय क्र. समिती-२०२५/ई-९६०४८७/ MJPJAY & AB-PMJAY, दि.१४.१०.२०२५ अन्वये गठीत करण्यात आल्यानुसार सदर समितीची रचना व कार्यकक्षा असेल. त्यामध्ये खालील बाबींचा समावेश करण्यात यावा.

- वैद्यकीय व तांत्रिक मंजूरी समिती यांनी सदर समितीने मंजूर केलेली प्रकरणे कार्योत्तर मंजूरी देणे,
- वैद्यकीय तांत्रिक मंजूरी समितीकडे दर महिन्याला प्राप्त झालेली प्रकरणे, त्यापैकी मंजूर प्रकरणे, त्याकरीता वापरण्यात आलेला राखीव निधी, शिल्लक राखीव निधी, नामंजूर प्रकरणे (कारणमिमांसासह) याचा आढावा घेणे,
- वैद्यकीय व तांत्रिक मंजूरी समितीस वेळोवेळी मार्गदर्शन करणे .

ब) संबंधित घटकांच्या जबाबदाऱ्या :

(१) मुख्य कार्यकारी अधिकारी, राज्य आरोग्य हमी सोसायटी. :

- वैद्यकीय व राखीव निधी मंजूरी समितीने मंजूर केलेल्या अर्जांच्या अनुषंगाने रुग्णालयास अवगत करणे व निधी वितरित करणे
- वैद्यकीय व राखीव निधी मंजूरी समितीकडे दर महिन्याला प्राप्त झालेली प्रकरणे, त्यापैकी मंजूर प्रकरणे, त्याकरीता वापरण्यात आलेला राखीव निधी, शिल्लक राखीव निधी, नामंजूर प्रकरणे (कारणमिमांसासह) याचा तपशील विशेष उपचार सहायता व सक्षमीकरण समितीच्या बैठकीमध्ये सादर करणे,
- राखीव निधीचे (कॉर्पस फंडचे) लेखा व लेखापरीक्षण नोंदी ठेवणे.

(२) रुग्णालये :

- रुग्णालयाने रुग्णाच्या वतीने राखीव निधी अंतर्गत उपचाराकरिता अर्थसहाय्य मिळण्याबाबत विहित नमुन्यात प्रस्ताव व वाजवी दराने अंदाजपत्रक सादर करणे,
- मानवी अवयव व ऊती प्रत्यारोपण कायदा (THOTA)-१९९४ व शासन मार्गदर्शक तत्वांचे पालन करणे
- रुग्णाकडून स्वयंघोषणापत्र प्राप्त करणे,

iv) उपचारानंतर दाव्यासाठी अनिवार्य कागदपत्रे सादर करणे

(३) रुग्ण/पालक:

- i) परिपूर्ण माहिती व कागदपत्रे रुग्णालयामार्फत सादर करणे (वैयक्तिक माहिती),
- ii) इतर आर्थिक स्रोतांची माहिती जाहीर करणे.

४ .अधिकृत रुग्णालयाने अर्ज दाखल करण्याची प्रक्रिया:

- i. राखीव निधीमधून अनुज्ञेय उपचारांसाठी रुग्ण किंवा त्याचे पालक यांच्या मान्यतेने **परिशिष्ट-१** मध्ये नमूद विहित नमुन्यात व आवश्यक कागदपत्रांसह रुग्णालयाच्या सक्षम प्राधिकारी स्तरावरून राज्य आरोग्य हमी सोसायटीकडे अर्ज सादर करावा.
- ii. सदर अर्जासोबत **परिशिष्ट- २** मध्ये नमूद केल्यानुसार विहित नमुन्यातील विशेष वैद्यकीय तज्ञाची क्लिनिकल नोट जोडण्यात यावी .
- iii.सदर अर्जासोबत **परिशिष्ट-३** मध्ये नमूद विहित नमुन्यातील रुग्णाचे स्वयंघोषणापत्र जोडण्यात यावे .
- iv. राज्य आरोग्य हमी सोसायटीने ऑनलाइन अर्ज स्वीकारण्यासाठी संगणक प्रणाली विकसित करावी. राज्य आरोग्य हमी सोसायटीने ऑनलाइन प्रक्रिया कार्यान्वित होईपर्यंत सोसायटीकडून सदर अर्ज ऑफलाईन पद्धतीने स्वीकारण्यात येतील .
- v. राज्य आरोग्य हमी सोसायटीकडे कालानुक्रमे प्राप्त होणाऱ्या अर्जांची प्राथमिक छाननी करण्याकरिता छाननी समिती गठीत करण्यात येईल.
- vi. सदर छाननी समिती प्राप्त अर्जांची प्राथमिक छाननी करून पात्र अर्ज वैद्यकीय व राखीव निधी मंजूरी समितीकडे पाठवेल. अर्जांची प्राथमिक छाननी करताना परिपूर्ण अर्ज असणारी प्रकरणे, वैद्यकीय व राखीव निधी मंजूरी समितीकडे मंजुरीकरिता विहित मुदतीत सादर होतील याची संपूर्ण जबाबदारी छाननी समितीची राहील.
- vii.सदस्य सचिव ,वैद्यकीय व राखीव निधी मंजूरी समिती यांनी छाननी समितीकडून प्राप्त होणारे सदर अर्ज वैद्यकीय दृष्टिकोनातून पडताळणी व निधी मंजूर करण्याकरिता वैद्यकीय व राखीव निधी मंजूरी समितीच्या दर शुक्रवारी आयोजित बैठकीमध्ये सादर करावेत.
- viii. वैद्यकीय व राखीव निधी मंजूरी समितीने मंजूर केलेल्या अर्जांच्या अनुषंगाने समितीचा निर्णय मुख्य कार्यकारी अधिकारी ,राज्यआरोग्य हमी सोसायटी तथा अध्यक्ष , वैद्यकीय व राखीव निधी मंजूरी समिती हे **परिशिष्ट- ४** मध्ये नमूद विहित नमुन्यातील पत्राद्वारे संबंधीत रुग्णालयास अवगत करतील .
- ix.वैद्यकीय व राखीव निधी मंजूरी समितीकडे प्राप्त होणाऱ्या व मंजूर करण्यात येणाऱ्या अर्जांच्या अनुषंगाने रुग्णालयास त्या त्या उपचाराकरिता देय असणारी रक्कम निश्चित

करताना निकषांचे काटेकोरपणे पालन होईल याची संपूर्ण जबाबदारी वैद्यकीय व राखीव निधी मंजूरी समितीची राहिल .

- x. मुख्य कार्यकारी अधिकारी, राज्य आरोग्य हमी सोसायटी तथा अध्यक्ष, वैद्यकीय व राखीव निधी मंजूरी समिती यांनी प्रत्येक महिन्यात सदर समितीने मंजूर केलेली प्रकरणे विशेष उपचार सहायता व सक्षमीकरण समितीच्या मासिक बैठकीमध्ये कार्यान्तर मंजूरीकरिता सादर करावीत .
- xi. मुख्य कार्यकारी अधिकारी, राज्य आरोग्य हमी सोसायटी तथा अध्यक्ष, वैद्यकीय व राखीव निधी मंजूरी समिती यांनी, वैद्यकीय व राखीव निधी मंजूरी समितीकडे दर महिन्याला प्राप्त झालेली प्रकरणे, त्यापैकी मंजूर प्रकरणे, त्याकरीता वापरण्यात आलेला राखीव निधी, शिल्लक राखीव निधी, नामंजूर प्रकरणे (कारणमीमांसेसह), याचा तपशील विशेष उपचार सहायता व सक्षमीकरण समितीच्या बैठकीमध्ये सादर करणे व अभिलेख ठेवणे बंधनकारक राहिल.
- xii. रुग्णालयाने उपचार झाल्यानंतर खालील कागदपत्रांसह उपचार रक्कमेचा दावा सादर करावा.

१) संपूर्ण आंतररुग्ण पत्रिका (Detailed indoor case papers)

२) सक्षम प्राधिकरणाचे अवयव वाटप प्रमाणपत्र (अवयव प्रत्यारोपण शस्त्रक्रियेसाठी)

३) डिस्चार्ज कार्ड (Discharge card)

५. निधी वितरण पद्धत:

वैद्यकीय व राखीव निधी मंजूरी समिती अंतर्गत राज्य आरोग्य हमी सोसायटीमार्फत मंजूर आर्थिक सहाय्य सदर समितीने निर्धारित केलेल्या अटी व शर्तीनुसार थेट रुग्णालयाच्या बँक खात्यावर ऑनलाइन वर्ग करण्यात येईल.

६. अहवाल व लेखापरीक्षण :

- i. राज्य आरोग्य हमी सोसायटीने राखीव निधीचे (कॉर्पस फंडचे) मासिक खर्च अहवाल नियमितपणे विशेष उपचार सहाय्य व सक्षमीकरण समितीच्या मासिक बैठकीत सादर करणे बंधनकारक राहिल.
- ii. राज्य आरोग्य हमी सोसायटीने राखीव निधीचे (कॉर्पस फंडचे) लेखा विवरण नियमित व अद्ययावत ठेवणे बंधनकारक राहिल.

७. अंमलबजावणी:

उपरोक्त कार्यपद्धती सदर शासन निर्णय निर्गमित झाल्याच्या दिनांकापासून पासून लागू होईल व पुढील आदेशांपर्यंत याच स्वरूपात लागू राहिल.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०४१०११२३५८३९१७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(चंद्रकांत विभूते)

उप सचिव, महाराष्ट्र शासन

प्रत:-

- १) मा.राज्यपालांचे प्रधान सचिव, राजभवन, मलबार हिल, मुंबई.
- २) मा. मुख्यमंत्री यांचे अपर मुख्य सचिव, मंत्रालय, मुंबई
- ३) मा. उप मुख्यमंत्री (नगर विकास) महोदयांचे अपर मुख्य सचिव/ प्रधान सचिव, मंत्रालय, मुंबई
- ४) मा. उप मुख्यमंत्री (वित्त व नियोजन) महोदयांचे अपर मुख्य सचिव/ प्रधान सचिव, मंत्रालय, मुंबई
- ५) मा.विरोधीपक्ष नेता, महाराष्ट्र विधानसभा/विधानपरिषद, महाराष्ट्र विधानमंडळ सचिवालय, मुंबई.
- ६) मा. मंत्री, सार्वजनिक आरोग्य व कुटुंब कल्याण यांचे खाजगी सचिव, मंत्रालय, मुंबई
- ७) मा.मंत्री, वैद्यकीय शिक्षण व औषधी द्रव्ये यांचे खाजगी सचिव, मंत्रालय, मुंबई
- ८) मा. राज्यमंत्री, सार्वजनिक आरोग्य व कुटुंब कल्याण यांचे खाजगी सचिव, मंत्रालय, मुंबई
- ९) मा. राज्यमंत्री, वैद्यकीय शिक्षण व औषधी द्रव्ये यांचे खाजगी सचिव, मंत्रालय, मुंबई
- १०) सर्व सन्माननिय संसद/विधानपरिषद/विधानसभा सदस्य.
- ११) मा.मुख्य सचिवांचे स्वीय सहायक.
- १२) प्रधान सचिव, विधानमंडळ सचिवालय, विधानभवन, मुंबई
- १३) अपर मुख्य सचिव/ प्रधान सचिव, वित्त विभाग, मंत्रालय, मुंबई
- १४) अपर मुख्य सचिव (न.वि.-२), नगरविकास विभाग, मंत्रालय, मुंबई
- १५) प्रधान सचिव, नियोजन विभाग, मंत्रालय, मुंबई
- १६) प्रधान सचिव, सामाजिक न्याय व विशेष सहाय्य विभाग, मंत्रालय मुंबई
- १७) प्रधान सचिव, आदिवासी विकास विभाग, मंत्रालय मुंबई
- १८) महासंचालक, माहिती व जनसंपर्क संचालनालय, मंत्रालय, मुंबई.
- १९) सचिव, वैद्यकीय शिक्षण व औषधी द्रव्ये विभाग, मंत्रालय, मुंबई
- २०) सचिव-१, सार्वजनिक आरोग्य विभाग, मंत्रालय, मुंबई यांचे वरिष्ठ स्वीय सहायक
- २१) सचिव-२, सार्वजनिक आरोग्य विभाग, मंत्रालय, मुंबई यांचे वरिष्ठ स्वीय सहायक
- २२) आयुक्त, आरोग्य सेवा तथा अभियान संचालक, राष्ट्रीय आरोग्य अभियान मुंबई -०१
- २३) आयुक्त, वैद्यकीय शिक्षण व संशोधन संचालनालय, मुंबई -०१
- २४) सर्व विभागीय आयुक्त
- २५) सर्व जिल्हाधिकारी

- २६) सर्व महानगरपालिकांचे आयुक्त.
- २७) सर्व मुख्य कार्यकारी अधिकारी, जिल्हा परिषदा
- २८) मुख्य कार्यकारी अधिकारी, राज्य आरोग्य हमी सोसायटी, वरळी, मुंबई
- २९) संचालक, आरोग्य सेवा, आरोग्य सेवा आयुक्तालय, मुंबई / पुणे
- ३०) संचालक, वैद्यकीय शिक्षण व संशोधन संचालनालय, मुंबई
- ३१) सह सचिव / उप सचिव, सार्वजनिक आरोग्य विभाग, मंत्रालय, मुंबई
- ३२) सह संचालक, आरोग्य सेवा (सर्व)
- ३३) उप संचालक, आरोग्य सेवा (सर्व)
- ३४) जिल्हा शल्यचिकित्सक (सर्व)
- ३५) जिल्हा आरोग्य अधिकारी (सर्व)
- ३६) सर्व अवर सचिव/ कक्ष अधिकारी, सार्वजनिक आरोग्य विभाग, मंत्रालय, मुंबई
- ३७) सर्व मुख्याधिकारी, नगरपरिषद/नगरपंचायत
- ३८) निवडनस्ती

परिशिष्ट -१

महात्मा ज्योतिराव फुले जन आरोग्य योजनेतील राखीव निधीचे (कॉर्पस फंडचे) मागणीसाठी अर्ज

१. रुग्ण तपशील:

- पूर्ण नाव: _____
- वय: _____ वर्षे लिंग: ☐ पुरुष ☐ स्त्री ☐ इतर
- पत्ता: _____
- संपर्क क्रमांक: _____
- ईमेल (जर असल्यास): _____
- पालक / नातेवाईकाचे नाव: _____
- पालक / नातेवाईकाचा संपर्क क्रमांक: _____

२. ओळख व उत्पन्न स्थिती दस्तऐवज (प्रत फोटोकॉपी जोडा) :

- ☐ आधार कार्ड
- ☐ रेशन कार्ड
- ☐ उत्पन्न प्रमाणपत्र

३. रुग्णालय तपशील :

- रुग्णालयाचे नाव: _____
- रुग्णालय आइडी (PMJAY योजनेअंतर्गत अंगीकृत रुग्णालयासाठी): _____
संपूर्ण पत्ता: _____
- रुग्णालय संपर्क क्रमांक: _____
- रुग्णालय बँक तपशील (निधी हस्तांतरणासाठी):
बँक नाव: _____
शाखा: _____
खाते क्रमांक: _____
IFSC कोड: _____

४. प्रत्यारोपण तपशील (हृदय, फुफ्फुस व यकृत यांच्या प्रत्यारोपणासंबंधी उपचारांसाठी लागू):

- निदान (Diagnosis): _____
- THOTA-१९९४ अंतर्गत रुग्णालय नोंदणी क्रमांक: _____
- अधिकृत उपचार करणाऱ्या अवयव प्रत्यारोपण तज्ञाचे नाव व एमएमसी नोंदणी क्रमांक: _____
- अवयव प्रत्यारोपण तज्ञाची शिफारस जोडली आहे का: ☐ हो ☐ नाही
- अवयव प्रत्यारोपण समन्वयकाचे नाव व संपर्क क्रमांक: _____

५. अवयव दाता (Donor) तपशील (हृदय,फुफ्फुस व यकृत यांच्या प्रत्यारोपणासंबंधी उपचारांसाठी लागू):

अ.अवयव दाता श्रेणी:

- ☐ जिवंत संबंधित नातेवाईक (living related)
- ☐ जिवंत असंबंधित नातेवाईक (Living unrelated)
- ☐ मृत (Deceased)

ब. जिवंत अवयव दाता तपशील:

- i.अवयव दाता नाव: _____
- ii.वय: _____ वर्षे लिंग: ☐ पुरुष ☐ स्त्री ☐ इतर
- iii. रुग्णाशी नाते (जर नातेवाईक असेल): _____
- iv.अवयव दाता पत्ता: _____
- v.संपर्क क्रमांक: _____
- vi. रेशन कार्ड क्रमांक (प्रत जोडली): _____
- vii.आधार कार्ड क्रमांक: _____
- viii.अधिकृत समितीचा (रुग्णालय/ प्रादेशिक/ राज्य) मंजूरी पत्र क्रमांक: _____

क. मृत दाता (Deceased donor) (जर लागू असेल):

- i.रुग्णाचा ZTCC नोंदणी क्रमांक: _____
- ii.रुग्णाचा SOTTO / NOTTO नोंदणी क्रमांक: _____
- iii.वाटप केलेला अवयव (organ allocated) _____
- iv.अवयव वाटप पत्र (organ allocation letter) क्रमांक: _____

ड. बोन मॅरो प्रत्यारोपण (Bone marrow transplant) (जर लागू असेल):

- i.निदान (Diagnosis)_____
- ii.आवश्यक प्रत्यारोपण प्रकार:
 - ☐ ऑलोजेनिक
 - ☐ अनरिलेटेड
 - ☐ हॅप्लो
- iii.हिमेटोलॉजिस्टची शिफारस जोडली आहे का: ☐ हो ☐ नाही
- iv. हिमेटोलॉजिस्ट नाव व MMC नोंदणी क्रमांक: _____

इ .हृदय व्हॉल्व इम्प्लान्टेशन (लागू असल्यास):

i.निदान: -----

ii.हृदयरोगतज्ञ, हृदय शल्यचिकित्सक व रुग्णालय प्रमुखाचे संयुक्त शिफारसपत्र जोडले आहे का?

☐ हो ☐ नाही.

iii. उपचार करणारे तज्ञ व MMC नोंदणी क्रमांक:

हृदयरोगतज्ञ : -----

MMC नोंदणी क्रमांक: -----

हृदयशल्यचिकित्सक: -----

MMC नोंदणी क्रमांक: -----

६. तज्ञ डॉक्टरांनी स्वाक्षरी केलेली रुग्णाची क्लिनिकल नोट (सविस्तर क्लिनिकल नोट परिशिष्ट- २ प्रमाणे जोडावी):

निदान (Diagnosis): -----

उपचार शिफारस (Treatment Recommended): -----

७. निधी तपशील :

i.एकूण अंदाजित खर्च (₹): -----

(प्रमाणित रुग्णालय अंदाजपत्र जोडा)

ii. निधीचे नियोजन:

क्र	स्रोत	रक्कम (₹)
१	रुग्णाचा स्वतःचा हिस्सा	
२	विमा	
३	धर्मादाय संस्था/ट्रस्ट	
४	मुख्यमंत्री सहायता निधी (CMRF)	
५	इतर योजना	
६	क्राउड फंडिंग	
७	राखीव निधी (कॉर्पोस फंड) मधून आवश्यक रक्कम	
	एकूण निधी	

८. उपचार करणाऱ्या वैद्यकीय तज्ञांचे शिफारसपत्र

मी प्रमाणित करतो की,(रुग्णाचे नाव) या रुग्णाची वैद्यकीय तपासणी करण्यात आली असून, वैद्यकीय सूचनांनुसार/ THOTA-१९९४ प्रमाणे अवयव प्रत्यारोपण किंवा वरील

नमूद उपचार आवश्यक आहे. सर्व वैद्यकीय व निदान दस्तऐवजांची मी व्यक्तिशः पडताळणी केली आहे.

उपचार करणाऱ्या वैद्यकीय तज्ञाची सही: _____

वैद्यकीय तज्ञाचे नाव: _____

एमएमसी नोंदणी क्रमांक: _____

दिनांक : __ / __ / २०__

९. रुग्णालय प्रमुख / वैद्यकीय अधीक्षक / वैद्यकीय संचालकाचे घोषणापत्र

हे प्रमाणित करण्यात येते की, रुग्णाचे वैयक्तिक, आर्थिक व वैद्यकीय तपशील रुग्णालय नोंदींमधून पडताळले गेले असून ते बरोबर आढळले आहेत. रुग्णालय प्रमाणित करते की प्रत्यारोपण प्रक्रिया THOTA-१९९४ नुसार वरील नमूद उपचार / सरकारी मार्गदर्शक तत्वांनुसार केले जात आहेत . मागणी रकमेच्या वाजवीपणाबद्दल मी व्यक्तिशः खात्री केलेली आहे .

i. एकूण अंदाजित खर्च: _____

ii. इतर स्रोतातून प्राप्त झालेला निधी: _____

iii. उर्वरीत निधीसाठी आम्ही ₹ _____ इतक्या निधीची मागणी करत आहे.

रुग्णालय प्रमुख / वैद्यकीय अधीक्षक / वैद्यकीय संचालकाचे नाव :

रुग्णालय नाव: _____

THOTA नोंदणी क्रमांक: _____ (लागू असल्यास)

सही व शिक्का: _____

ठिकाण _____:

दिनांक : __ / __ / २०__

परिशिष्ट- २

Clinical sheet by Specialist Doctor

I. Patient Demographic Info :

- Patient Name:
- Age: Years. Sex: BMI: (Crucial for surgical risk assessment):
- Blood Group (ABO):
- Cause of End-Stage Organ Disease:

II. Physician Evaluation (Medical Summary):

- History of Present Illness (HPI):
- Disease Severity (organ specific):
- Comorbidities Assessment:
 - Cardiovascular:
 - Pulmonary:
 - Renal function:
 - Infections:
 - Malignancy Screening:
 - Hepatobiliary status:

III. Surgeon Evaluation (Technical Assessment):

- Physical Exam:
- Vascular Mapping:
- Anatomical Suitability:
- Previous Surgeries:

IV. Immunological Assessment (Immunology Lab):

HLA Typing: Tissue matching between donor and recipient.

V. Any additional notes related to specific procedure:

VI. Final Recommendations by specialist:

Signature, Name of Specialist Physician and Registration No.

Signature, Name of Specialist Surgeon and Registration No.

परिशिष्ट- ३ रुग्णाचे /नातेवाईकांचे स्वयंघोषणपत्र

मी _____
_____ खाली सही करणार, नमूद करतो / करते की वरील सर्व माहिती व कागदपत्रे माझ्या माहितीनुसार व विश्वासानुसार सत्य, अचूक आणि संपूर्ण आहेत.

रुग्णालयांने मला माझ्या उपचाराबाबत सर्व माहिती दिली आहे रुग्णालयास माझ्या वतीने. राखीव निधी (कॉर्पस फंड) मधून लाभ मिळण्यासाठी अर्ज करण्यास मी संमती देत आहे व राखीव निधी (कॉर्पस फंड) मधील मंजूर रक्कम रुग्णालयाच्या खात्यावर जमा करण्यास माझी हरकत नाही .

मी _____ पुढे असे जाहीर करतो/करते की, वरील माहिती व कागदपत्रे चुकीची किंवा बनावट असल्याचे सिद्ध झाल्यास मला राखीव निधी (कॉर्पस फंड) अंतर्गत मिळणारी मदत रद्द करण्यात येईल व राज्य शासनाच्या प्रचलित नियमानुसार माझ्यावर कायदेशीर कारवाई करण्यात येईल याची मला जाणीव आहे. तसेच मला इतर आर्थिक स्रोतांमार्फत (विमा, ट्रस्ट, शासकीय योजना इ.) प्राप्त झालेली आर्थिक मदत खालीलप्रमाणे जाहीर करत आहे

१. एकूण अंदाजित खर्च (₹): _____

(रुग्णालयाचा प्रमाणित खर्चाचा अंदाजपत्रक जोडलेले आहे)

२. निधीचे नियोजन :

.	स्रोत	रक्कम (₹)
	रुग्णाचा स्वतःचा हिस्सा	
	विमा	
	धर्मादाय संस्था/ट्रस्ट	
	मुख्यमंत्री सहायता निधी (CMRF)	
	इतर योजना	
	क्राउड फंडिंग	
	राखीव निधी (कॉर्पस फंड) मधून आवश्यक रक्कम	
	एकूण निधी	

रुग्ण-_____: पालकाचे नाव/ स्वाक्षरी: _____

पत्ता: _____

संपर्क क्रमांक-_____:

दिनांक _____ :

ठिकाण _____:

परिशिष्ट - ४ मंजूरीपत्र

प्रति,

वैद्यकीय अधीक्षक / प्रशासक,

[रुग्णालयाचे नाव----],

[रुग्णालयाचा पत्ता----]

विषय: राखीव निधी (कॉर्पस फंड) अंतर्गत शस्त्रक्रियेस तत्त्वतः मंजूरीबाबत

संदर्भ: वैद्यकीय व राखीव निधी मंजूरी समितीचे इतिवृत्त Agenda क्र. दिनांक [Date]

महोदय / महोदया,

आपणास कळविण्यात येत आहे की, वैद्यकीय व राखीव निधी मंजूरी समितीने रुग्ण (नाव -----
-----वय-----वर्ष, लिंग-----पत्ता-----
-----) यांना (शस्त्रक्रियेचे/प्रक्रियेचे नाव)-----या
उपचारासाठी महात्मा ज्योतिराव फुले जन आरोग्य योजनेच्या कॉर्पस फंडातून संबंधित शस्त्रक्रियेस
मान्यता प्रदान केलेली आहे.

आपणास विनंती करण्यात येते की, सदर (प्रक्रियेचे नाव-----) आपल्या रुग्णालयात
शक्य तितक्या लवकर करण्यासाठी आवश्यक ती कार्यवाही करावी. तसेच संबंधित प्रक्रिया, कागदपत्रे
व शस्त्रक्रियेनंतरची काळजी याबाबत शासनाच्या प्रचलित मार्गदर्शक तत्त्वांचे काटेकोर पालन करावे.

सदर उद्देशासाठी निश्चित करण्यात आलेली वैद्यकीय सहाय्यता रक्कम रु. अंकांत (रु.
अक्षरात) चे आर्थिक सहाय्य विशेष उपचार व सक्षमीकरण समितीच्या मान्यतेच्या अधीन राहून
..... (रुग्णालयाचे नाव व अंगीकृत रुग्णालयाचा आयडी क्रमांक) ला वितरित करण्यात येईल.

कृपया या मंजूरीपत्राची पोहोच द्यावी व शस्त्रक्रियेचा प्रस्तावित दिनांक कळवावा. उपचार पूर्ण
झाल्यानंतर आवश्यक कागदपत्रांसह दावा राज्य आरोग्य हमी सोसायटी कडे सादर करावा.
कोणत्याही स्पष्टीकरणासाठी आपण राज्य आरोग्य हमी सोसायटी, मुंबई या कार्यालयात श्री..
यांच्याशी (फोन नं... ईमेल....) संपर्क साधू शकता.

आपल्या सहकार्याबद्दल धन्यवाद.

मुख्य कार्यकारी अधिकारी,
राज्य आरोग्य हमी सोसायटी तथा
अध्यक्ष, वैद्यकीय व राखीव निधी मंजूरी
समिती